

---

Namamrita Rasayanam

నామామృతరసాయనమ్

Document Information

---

Text title : nAmAmritarasAyanam

File name : nAmAmritarasAyanam.itx

Category : major\_works

Location : doc\_z\_misc\_major\_works

Author : Bodhendra Yati

Transliterated by : Sunder Hattangadi

Proofread by : Sunder Hattangadi

Source : <a href="https://archive.org/details/NamaamrutaRasaayanamByShrimadBodhendraSaraswati">scan

Latest update : June 2, 2015

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---

నామామృతరసాయనమ్



॥ శ్రీః ॥

సకృత్ప్రపన్నజనతాసంరక్షణదీక్షితాయ శ్రీరామబ్రహ్మణే నమః ।  
సదా సర్వేష్టదం జన్తోః సర్వారిష్టనివారకమ్ ।  
శ్రీరామనామ జయతు శ్రేయోహేతుశిఖామణిః ॥ ౧ ॥

సదానన్దః శ్రీమానసుపధికకారుణ్యవివశో  
జగత్కేమాయ శ్రీహరిగిరిశరూపం విధృతవాన్ ।  
అపర్యాప్తం రూపం జగదవన ఏతత్పునరితి  
ప్రభుర్జాగర్తి శ్రీహరిగిరిశనామాత్మకతయా ॥ ౨ ॥

సకలభువనరక్షాపేక్షయా యః పరాత్మా  
నిరవధిదయయా శ్రీశేషనామాత్మకః సన్ ।  
ప్రవిలసతి సదాసౌ సోఽనుకమ్పాసుధాభి-  
ర్మమ భవతు తదాత్మా సుస్థిరో వక్త్రపద్మే ॥ ౩ ॥

సర్వస్య లోకస్య సదా సుగుప్త్యై  
నామాత్మకో భాతి హరీశయోర్యః ।  
దయాసుధాభిః స తదాత్మకో మే  
రామః సదా వక్త్రసరోరుహేఽస్తు ॥ ౪ ॥

యన్నామకీర్తనాదేవ దగ్ధదుర్జ్ఞాతికిల్బిషః ।  
కిరాతోఽభూన్మునిశ్రేష్ఠో వాల్మీకిరితి విశ్రుతః ॥ ౫ ॥  
విద్యాధరాఖ్యవిప్రోఽపి యన్నామ్నః కీర్తనాదగాత్ ।  
ముక్తిం తద్రామనామ్నేష్వ మమ వాగస్తు సర్వదా ॥ ౬ ॥

సకలభువనకర్తా సచ్చిదానన్దరూపో  
గిరిశముఖసురేన్ద్రైర్గీతకీర్తిః పరాత్మా ।  
సకృదుపగతరక్షాదీక్షితః శ్రీనివాసో  
మమ హృది నివసన్మాం పాతు సీతాసమేతః ॥ ౭ ॥

నిర్మాతా స్థితికారకోఽస్య జగతః సర్వేశ్వరః సర్వగః

సచ్చిద్రూపసుఖాత్మకో విజయతే స్వాత్మాఖిలానాం చ యః ।

సాక్షీ వేదగిరేడ్యపాదకమలస్త్రాతా ప్రపత్తుః సకృ-

ద్దేవోఽసౌ కృపయాస్తు రక్షణపరో రామో ముదా మే సదా ॥ ౮ ॥

సకృత్ప్రపన్నస్య జనస్య రక్షా

కృపామ్బుధేర్యస్య మహద్ వ్రతం సః ।

రామః సదావ్యాద్రమణీయకీర్తిః

సీతాపతిర్మాం శరణం ప్రపన్నమ్ ॥ ౯ ॥

సృష్ట్యాదిహేతురఖిలస్య చరాచరస్య

దృష్ట్యా నిరస్తమదనాఖిలగర్వరాశిః ।

పాతాఖిలస్య జగతః పరమో నియంతా

సామ్భుః సదా స్ఫురతు మే హృది రామరూపః ॥ ౧౦ ॥

చేతనానాం హి సర్వేషాం యః సదా శక్కరః సదా ।

స శివః శక్కరో భూయాత్సదా మమ దయామ్బుధిః ॥ ౧౧ ॥

సకలనతజనానాం రక్షణే బద్ధదీక్షో

వరవటతరుమూలే సంనివిష్టోఽఖిలాత్మా ।

సకలమునిజనానాం జ్ఞానదాతా దయాభిః

ప్రదిశతు సుమతిం మే దక్షిణామూర్తిదేవః ॥ ౧౨ ॥

విజ్ఞానవైరాగ్యపరాత్మభక్తి-

శమాదిభిర్యోఽధికతాం ప్రపన్నః ।

విశ్వాధికాఖ్యామగమచ్ఛ తేన

గురూత్తమం తం ప్రణమామి మూర్ధ్నా ॥ ౧౩ ॥

నత్వా గణేశం నిఖిలాంస్తు విఘ్నా-

జ్ఞోత్వామరాస్తోషమియుస్తమేవ ।

తత్త్వావబోధాయ నమామి మూర్ధ్నా

నిత్యం నిహస్తుం నిఖిలాంస్తు విఘ్నాన్ ॥ ౧౪ ॥

యా వేదశాస్త్రాత్మకవన్ద్యదేహి

సర్వైః సురేన్ద్రైర్మునిభిశ్చ పూజ్యా ।

శ్రీభారతీ సా దయయా మదీయే

జహ్స్వజ్ఞే నృత్యతు సర్వదైవ ॥ ౧౫॥

శాస్త్రార్థం సువినిర్ణేతుమిష్టదం సర్వదేహినామ్ ।

యతిరూపధరం నౌమి శక్జరం లోకశక్జరమ్ ॥ ౧౬॥

శ్రీరామస్య కృపాదృష్ట్యా తన్నామస్మృతిలబ్ధయా ।

రశ్యతే శ్రీభగవతో నామామృతరసాయనమ్ ॥ ౧౭॥

నామకీర్తనరూపో హి ధర్మః శ్రీపరమాత్మనః ।

శ్రుతిస్మృతిపురాణాదిశాస్త్రేషు విహితః క్రమాత్ ॥

సర్వాశ్రమణామన్యేషాం జనానాం చ గరీయసామ్ ।

నికృష్టానాం చ సర్వేషాం సర్వాఘౌనివారకః ॥

సర్వేష్టఫలదో బ్రహ్మవిజ్ఞానస్య సముద్భవః ।

వేదోక్తః సర్వధర్మాణాం సకలాశ్రమవాసిషు ॥

అనుత్తమః శ్రుతః కఞ్చిన్నియమం నైవ వాఙ్చుతి ।

అతః సకలధర్మేభ్యః సులభః సర్వమంగళః ॥


ఇత్యేతదర్థం సకలం సప్తీచక్రే స్వవాక్యతః ।

సహస్రనామభాష్యేఽస్మిన్భాష్యకారో దయామ్బుధిః ॥


ఇతి శ్రీమద్బౌద్ధేన్ద్రవిరచితం నామామృతరసాయనం సమూర్ణమ్ ॥

Encoded and proofread by Sunder Hattangadi

---

  
*Namamrita Rasayanam*

pdf was typeset on March 24, 2024

  
Please send corrections to [sanskrit@cheerful.com](mailto:sanskrit@cheerful.com)

